

పదవి ఉన్నా లేకున్నా.. పాలేరు ప్రజలతోనే పయనం

ఎన్నికల్లో గెలుపొటములు సాధారణం ప్రజల తీర్పును శిరసావహించాలి మాజీ ఎమ్మెల్యే కందాళ ఉపేందర్ రెడ్డి

ఖమ్మం రూరల్, డిసెంబర్ 17: పదవిలో ఉన్నా.. లేకపోయినా పాలేరు ప్రజలతోనే నా పయనం కొనసాగుతుందని మాజీ ఎమ్మెల్యే కందాళ ఉపేందర్ రెడ్డి పునరుద్ఘాటించారు. ఆదివారం మండలంలోని సాయిగణేష్ గర్ల కార్యకర్తల కార్యాలయంలో పాలేరు నియోజకవర్గ బీఆర్ఎస్ ముఖ్య నాయకుల సమీక్షా సమావేశంలో ఆయన మాట్లాడారు. తొలుత ఆయా గ్రామాల వారీగా ఎన్నికల ఓట్లపై సమీక్ష చేశారు. అనంతరం పార్టీ నాయకులు, కార్యకర్తలను ఉద్దేశించి మాట్లాడారు. ఎన్నికల్లో గెలుపొటములు సర్వ సాధారణమని, ఓటమి గెలుపునకు పునాదిగా భావించి పని చేయాల్సిన అవసరం ఉందన్నారు. ప్రజాస్వామ్యంలో ప్రజలు ఇచ్చిన తీర్పును ప్రతి ఒక్కరూ

పాటించాలని, గడిచిన ఐదేండ్లలో నిత్యం ప్రజలతోనే ఉన్నానని, మన్యుడు సైతం అదే ఒరవడి కొనసాగుతుందన్నారు. పార్టీ నాయకులు, కార్యకర్తలు గొడవలు, తగాదాలకు దూరంగా ఉండాలని ఆయన సూచించారు. కొత్త ప్రభుత్వం పనితీరు విధానం తెలుసుకోవాలంటే కొంత సమయం ఇవ్వాలని అవసరం ఉందన్నారు. ప్రజలు ఇచ్చిన అవకాశాన్ని సద్వినియోగం చేసుకొని గ్రామాల అభివృద్ధి, ప్రజా సంక్షేమం కోసం నిత్యం పని చేశానన్నారు. ఎట్టి పరిస్థితిలో బీఆర్ఎస్ నాయకులు, కుంగిపోవద్దని, రెట్టింపు కృషితో ప్రజా సమస్యల కోసం పని చేయాలని పిలుపునిచ్చారు. పాలేరులో బీఆర్ఎస్ విజయం కోసం విశేష కృషి చేసిన ప్రతి ఒక్కరికీ ఆయన కృతజ్ఞతలు



మాట్లాడుతున్న మాజీ ఎమ్మెల్యే కందాళ ఉపేందర్ రెడ్డి

తెలిపారు. కార్యక్రమంలో మండలాల పార్టీ అధ్యక్షులు, జడ్పీటీసీలు, డీసీసీబీ డైరెక్టర్లు, సాస్టేబ్లీ చైర్మన్లు, డైరెక్టర్లు, ముఖ్య నాయకులు, కార్యకర్తలు పాల్గొన్నారు. **కన్నీరు ముసీదెన బాపబోయిన వీరన్న** మండలంలో జరిగిన నాయకులు, కార్యకర్తల సమీక్షా సమావేశంలో తిరుమలయపాలెం బీఆర్ఎస్ మండల అధ్యక్షుడు బాపబోయిన వీరన్న కన్నీరుము

న్నీరయ్యారు. తన జీవితంలో ఇంతటి నిస్వార్థపరమైన నాయకుడిని చూడలేదని, ఇంతటి నేపథ్యం కలిగిన నాయకుడిని గెలిపించుకోకపోవడం తమ దురదృష్టకరమని ఆయన ఆవేదన వ్యక్తం చేస్తూ విలపించారు. వెంటనే జోక్యం చేసుకొన్న కందాళ, నాయకులు, కార్యకర్తలు మనోధైర్యం కోల్పోవద్దని, ప్రజల మనసులు గెలుచుకొనే ప్రయత్నం చేయాలన్నారు.

విద్యతోనే ఉన్నత శిఖరాలు

కూసుమంచి, డిసెంబర్ 17: విద్యతోనే ఉన్నత శిఖరాలు సాధించవచ్చని పాలేరు జవహర్ నవోదయ విద్యాలయ ప్రిన్సిపాల్ కె.శ్రీనివాసులు అన్నారు. విద్యాలయంలో ఆది



మాట్లాడుతున్న ప్రిన్సిపాల్ శ్రీనివాసులు

వారం జరిగిన పూర్వ విద్యార్థుల సమ్మేళనంలో ఆయన మాట్లాడారు. పాఠశాలలో చదివి వివిధ రంగాల్లో ఉన్నత స్థానాల్లో ఉద్యోగాలు, వ్యాపారాలు చేస్తూ స్థిర పడిన వారు భవిష్యత్లో మరింతగా రాజీంచాలని కోరారు. ప్రస్తుత విద్యార్థులకు పూర్వ విద్యార్థులు ఆదర్శంగా నిలవాలని కోరారు. పాపాయి, కోకా నాయక్, సైదులు, గాంధీ, కీమా నాయక్ పాల్గొన్నారు.

నూతన ఆలయానికి రాతి దర్వాజ

కూసుమంచి, డిసెంబర్ 17: కూసుమంచిలో రాతితో నిర్మిస్తున్న రామమందిరంలో గర్భాలయానికి రాతి దర్వాజాను మార్గశిర పంచమి ఆదివారం ఉదయం 9.24 గంటల ముహూర్తాన వేదపండితుల ఆధ్వర్యంలో నిర్వహించారు. భక్తులు నవ ధాన్యాలతో పూజా కార్యక్రమంలో పాల్గొన్నారు. సర్పంచెన్నా మోహన్, మాజీ సర్పంచ్ గుండా దామోదరరెడ్డి, ఎంపీటీసీ మాదాసు ఉపేందర్ రావు, ఆలయ కమిటీ చైర్మన్ నాగిరెడ్డి రవీందర్ రెడ్డి, శివాలయం చైర్మన్ కొక్కిరేబి వీరస్వామి, జొన్నలగడ్డ రవికుమార్, బారి వీరభద్రం, కమిటీ సభ్యులు, మహిళలు పాల్గొన్నారు.

పాతర్లపాడులో ఇరుముడి పూజలు

చింతకాని, డిసెంబర్ 17: మండలంలోని పాతర్లపాడు గ్రామంలో అయ్యప్ప మాలధారుల ఇరుముడి కార్యక్రమం ఆదివారం ఘనంగా జరిగింది. స్థానిక శివాలయంలో జరిగిన ఇరుముడి కార్యక్రమంలో 40 మంది అయ్యప్ప మాలధారులకు గ్రామస్తులు, కుటుంబ సభ్యులు వీడ్కోలు పలికారు. మాలధారులు, ప్రజా ప్రతినిధులు, నాయకులు, గ్రామపెద్దలు పాల్గొన్నారు.

మత్స్యకారుల వలకు చిక్కిన కొండచిలువ

తిరుమలాయపాలెం, డిసెంబర్ 17: మండలంలోని పిండిప్రోలు ఊరచెరువులో ఆదివారం మత్స్యకారుల వలలో కొండచిలువ చిక్కింది. చిక్కిన కొండచిలువ 12 అడుగుల పొడవు ఉంది. మత్స్యకారులు కొండచిలువను హతమార్చారు. పామును చూసేందుకు గ్రామస్తులు భాగీగా తలలివచ్చారు.

ఆటోడ్రైవర్ల శ్రమదానం

మధిరరూరల్, డిసెంబర్ 17: మండల పరిధిలోని మాటూరు సుంచి మర్లపాడు వరకు ఆర్ఆం డిబీ రోడ్డు గుంతలుగా ఏర్పడి ప్రయాణం



రోడ్డును బాగు చేసుకుంటున్న ఆటోడ్రైవర్లు

ప్రాణ సంకటంగా మారింది. సైదల్లిపురం సర్పంచ్ పులిబండ్ల చిట్టిబాబు ఆర్థిక సాయంతో ఏఐటీయూసీ ఆటోడ్రైవర్ల యూనియన్ ఆటో డ్రైవర్ల శ్రమదానంతో గుంతలు పూడ్చి రహదారిని బాగు చేసుకున్నారు.

విద్యార్థులకు భగవద్దీత శ్లోక పోటీలు

మధిర, డిసెంబర్ 17: పట్టణంలోని సీతారామచంద్రస్వామి ఆలయంలో గీతా జయంతి సందర్భంగా భగవద్దీత శ్లోక పోటీలు నిర్వహించారు. ఈ పోటీల్లో పలు పాఠశాల విద్యార్థులు పాల్గొని భగవద్దీత శ్లోకాలు పఠించారు. ఈ పోటీల్లో మధిర జీవీ.అకాడమి పాఠశాలకు చెందిన 7వ తరగతి విద్యార్థి జే.మోక్షితకృష్ణకు ప్రథమ, 9వ తరగతి విద్యార్థి ఎన్.దిత్యాశ్రావం ద్వితీయ బహుమతి సాధించారు. ప్రిన్సిపాల్ టీ.శ్రీనివాసరావు, డ్రాఫ్ట్ హెడ్ రాజేశ్వర్, ఎంపీ నవీన్ కుమార్లూ విద్యార్థులను అభినందించారు. భరత్ విద్యాలయం విద్యార్థులు అత్యుత్తమ ప్రతిభ కనబరిచి ప్రథమ, తృతీయ బహుమతులు సాధించారు. వీరిని విద్యాలయం అధినేత శీలం విద్యాలత, ప్రిన్సిపాల్ జింకల కోటేశ్వరరావు అభినందించారు.

అమర గాయకుడు 'ఘంటసాల'

పాల్యంప, డిసెంబర్ 17: అమర గాయకుడు ఘంటసాల వెంకటేశ్వరరావు అని పలువురు వక్రలు అన్నారు. ఘంటసాల జయంతి సందర్భంగా ఆదివారం పట్టణంలోని ఓ సైవేటు స్థలంలో ఘంటసాల



నివాళి అర్పిస్తున్న కళాకారులు

అభ్యుదయ కళాసమితి, ఖాసీం మెగా ఈ వెంట్రీ శ్రీ వెంకటేశ్వర నాట్య కళామండలి సంయుక్త ఆధ్వర్యంలో నిర్వహించిన వేడుకలో వారు మాట్లాడారు. గాయనీ గాయకులు ఘంటసాల పాటలను పాడి శ్రోతలను ఆకట్టుకున్నారు.

ఆరు గ్యారెంటీలను అమలు చేయాలి

తిరుమలాయపాలెం, డిసెంబర్ 17: కాంగ్రెస్ మ్యానిఫెస్టోలో ప్రకటించిన ఆరు గ్యారెంటీలను అమలు చేయాలని మండల పరిషత్ సర్వసభ్య సమావేశంలో ఏకగ్రీవ తీర్మానాన్ని ఆమోదించారు. స్థానిక మండల పరిషత్ కార్యాలయంలో ఆదివారం ఎంపీపీ బోడ మంగీలాల్ అధ్యక్షతన మండల పరిషత్ సర్వసభ్య సమావేశంలో అధికారులు వివిధ శాఖల ప్రగతి నివేదికలను సభలో ప్రవేశపెట్టారు. సర్వసభ్య సమావేశంలో సాధానీదాగా సాగింది. సమావేశంలో జడ్పీటీసీ బెల్లం శ్రీనివాసరావు, వైస్ ఎంపీపీ బుద్ద వంశీకృష్ణ, ఎంపీడివో శ్రీనివాస



మాట్లాడుతున్న ఎంపీపీ బోడ మంగీలాల్

రావు, ఎంకావో బీబీ రమాచారి, ఏవో నారెడ్డి సీతారామరెడ్డి, సీడిపీవో బాలాత్రిపుర సుందరి, ఆర్ఆంఢిబీ ఏకా శ్రీకాంత్, మిషన్ భగీరథ ఏకా పసంత్ కుమార్ పాల్గొన్నారు.

జనవరి 5, 6, 7 తేదీల్లో తెలుగు మహాసభలు

ఖమ్మం రూరల్, డిసెంబర్ 17: జనవరి 5, 6, 7 తేదీల్లో ఆంధ్ర సారస్వత పరిషత్, చైతన్య విద్యాసంస్థల ఆధ్వర్యంలో తెలుగు మహాసభలను ఏర్పాటు చేస్తున్నట్లు



గోడ పత్రికను ఆవిష్కరిస్తున్న వనజీవి

రాష్ట్ర ప్రవార కార్యదర్శి శ్రీనివాస్ తెలిపారు. ఆదివారం మండలంలోని రెడ్డిపల్లి గ్రామంలో పద్మశ్రీ వనజీవి (దరిపెల్లి) రామయ్య స్వగృహంలో గోడ పత్రికను సంఘం నాయకులతో కలిసి ఆవిష్కరించారు. కార్యక్రమంలో కవులు, రచయితలు భారతి శ్రీనివాస్, రేఖ శ్రీని, శోభానాద్రి, గుడిసె వంశీ, బార్షవ, తిరుగనరి, శ్రీనివాస్ తదితరులు పాల్గొన్నారు.

పూర్వ విద్యార్థుల ఆత్మీయ సమ్మేళనం

చింతకాని, డిసెంబర్ 17: మండల పరిధిలోని నాగులవంచ ఉన్నత పాఠశాలలో 2001-02 బ్యాచ్ కు చెందిన పదో తరగతి విద్యార్థులు ఆదివారం ఒకచోట కలుసుకు



నాగులవంచ పూర్వ విద్యార్థులు

న్నారు. తమ గురువులను శాలువా, మెముంట్లతో సత్కరించారు. నాటి జ్ఞాపకాలను నెమరవేసుకుంటూ తోటి మిత్రులతో కలుసుకొని సాగిస్తూ రోజంతా ఉల్లాసంగా గడిపారు. రమేష్, ఇందిరా సరస్వతి, సోండుసాహెబ్, రజనీ, పూర్వవిద్యార్థులు పాల్గొన్నారు.

పదో తరగతి విద్యార్థులకు 'తొలిమెట్టు'

కూసుమంచి, డిసెంబర్ 17: పదో తరగతి విద్యార్థులు కామన్ పరీక్షలకు సిద్ధం కావాలని, విద్యార్థి దళంలో పదో తరగతి తొలిమెట్టులో విజయం సాధించాలని జిల్లా డీసీసీడ బ్యూరో జ్యోతి అన్నారు. కూసుమంచిలోని ఇంటిగ్రేటెడ్ హాస్టల్లో ఆదివారం జరిగిన పదో తరగతి ప్రీరణ కార్యక్రమంలో ఆమె మాట్లాడారు. పది పరీక్షల్లో జిల్లాలో మంచి ఫలితాలు వచ్చేలా చర్యలు తీసుకుంటున్నట్లు తెలిపారు. సహాయ సంక్షేమాధికారి ఈడయ్య, జీ నాగేశ్వరరావు, సైకాలజిస్టు ఉపేంద్రయ్య, గణిత ఉపాధ్యాయులు చంద్రశేఖర్, అమృత, నాగేశ్వరరావు, వెంకటకృష్ణ, సాజన్య, సుశీల పాల్గొన్నారు.



మాట్లాడుతున్న డీసీసీడ బ్యూరో జ్యోతి

చింతగుర్తికి బస్సులు నడపాలని వినతి

రఘునాథపాలెం, డిసెంబర్ 17: చింతగుర్తి గ్రామానికి ఆర్టీసీ బస్సు సర్వీసులు నడపాలని సీపీఐ(ఎంఎల్) ప్రజాపంథా పార్టీ మండల కార్యదర్శి లక్ష్మణ్ ఆదివారం ఖమ్మం నగరంలో డివో మేనేజర్ కలిసి వినతిపత్రం అందజేశారు. గతంలో గ్రామానికి ఆర్టీసీ సర్వీసులు ఉండేవని, ప్రజల అవసరార్థం తిరిగి వాటిని పునరుద్ధరించాలని కోరారు.

పంచాయతీరాజ్ ఉద్యోగుల సంఘం ఎన్నిక

మధిర, డిసెంబర్ 17: రాష్ట్ర పంచాయతీ రాజ్ నాల్గో తరగతి ఉద్యోగుల సంఘం నూతన కమిటీని ఆదివారం ఏకగ్రీవంగా ఎన్నుకున్నారు. సంఘం అధ్యక్ష, కార్యకర్తలు ఎం.డి.పాపా, టీ. కాశ్యప్ సమక్షంలో మధిర మండల పరిషత్ కార్యాలయంలో మధిర, ఎర్లపాలెం, బోనకల్లు, వైరా మండలాల్లో పనిచేస్తున్న నాల్గోతరగతి ఉద్యోగుల సర్వసభ్య సమావేశం నిర్వహించారు. ఈ సమావేశంలో మధిర సమితి యూనిట్ ఎన్నికను ఏకగ్రీవంగా ఎంపిక చేశారు. అధ్యక్షుడిగా పడిగల రామకృష్ణ, ఉపాధ్యక్షుడిగా సీపావ్. కోటేశ్వరరావు, సంయుక్త కార్యదర్శులుగా కె.కాశ్యప్, బి.ఉమాశంకర్, కోశా



ఎన్నికైన నూతన కమిటీ సభ్యులు

ధికారిగా జి.శ్రీనివాసరావు, కోఆర్డినేట్ సభ్యులుగా తాలూకా సత్యనారాయణ, ఎన్.వెంకటేశ్వర్లు, మహిళా అధ్యక్షురాలిగా టీ.సీత, కార్యదర్శిగా సీపావ్. దయానిధి, గౌరవ అధ్యక్షుడిగా వీ.సత్యనారాయణను ఏకగ్రీవంగా ఎన్నుకున్నారు.

పెద్దమ్మ తల్లి ఆలయం కిటికీలు

పాల్యంప రూరల్, డిసెంబర్ 17: మండలంలోని కె.పి.జగన్నాథపురం పెద్దమ్మతల్లి ఆలయం ఆదివారం భక్తులతో కిటికీలూడింది. భక్తులు అధిక సంఖ్యలో తరలివచ్చి అమ్మవారిని దర్శించుకున్నారు. తమను చల్లగా చూడమని మొక్కులు తీర్చుకున్నారు. చెట్ల కిందే వంట వార్డు చేసుకుని కుటుంబ సభ్యులతో కలిసి సామూహిక భోజనాలు చేశారు. అమ్మవారికి భద్రాచలానికి చెందిన భక్తులు నాగరాజు, వెంకట నాగమణి దంపతులు వెండి కిరీటాన్ని బహూకరిం



మొక్కులు చెల్లిస్తున్న భక్తులు

చారు. ధర్మకర్తలు ఆచార్యులు, శ్రీనివాసరెడ్డి, నాగ రాజు, నాగమల్లేశ్వరావు, సువాళి, వెంగళరావు, రామారావు భక్తులకు ఎలాంటి అసౌకర్యం కలుగకుండా చర్యలు తీసుకున్నారు.

భక్తిశ్రద్ధలతో ధ్వజస్తంభ స్థాపన

చుంచుపల్లి, డిసెంబరు 17: రామాంజనేయ కాలనీ పంచాయతీ సుధిలోని రామాంజనేయ ఆలయంలో ఆదివారం భక్తిశ్రద్ధలతో జీవద్వజ

ప్రతిష్ఠాపన మహోత్సవం జరిగింది. అర్చకులు వేదమంత్రోచ్ఛరణ నడుమ హోమం సాగింది. కార్యక్రమానికి భక్తులు అధిక సంఖ్యలో తరలివచ్చి స్వామివారిని దర్శించుకున్నారు. తీర్థప్రసాదాలు స్వీకరించారు.